

अग्रवाल समाज ने मांगी राजनीतिक भागीदारी

अग्र महाकुंभ में जुटे हजारों समाज बंधु



अखिल भारतीय अग्रवाल सम्मेलन एवं ऑल अग्रवाल समाज सेवा समिति के बैनर तले रविवार को विद्याधर नगर में आयोजित महाकुंभ में बड़ी संख्या में समाज के लोग जुटे।

जयपुर, (का.प्र.)। भविष्य की राजनीतिक और सामाजिक दिशा तय करने के लिए विद्याधर नगर स्टेडियम में रविवार को अग्रवाल समाज ने राजनीतिक दलों के सामने अपनी मांगें रखी हैं। अग्रवाल समाज की मांग है कि अगले चुनावों में समाज के प्रतिनिधि को हर राजनीतिक दल से 20-20 टिकट दी जाएं। अखिल भारतीय अग्रवाल सम्मेलन एवं ऑल अग्रवाल समाज सेवा समिति के बैनर तले हो रहे इस महाकुंभ में बड़ी संख्या में लोग जुटे।

महाकुंभ में पहुंचे तकनीकी शिक्षा मंत्री सुभाष गर्ग ने कहा कि मैं विस्वास दिलाता हूँ कि प्रदेश में अग्रसेन कल्याण बोर्ड का भी गठन होगा। इस संबंध में मुख्यमंत्री से बातचीत करूंगा। अखिल भारतीय अग्रवाल सम्मेलन के राष्ट्रीय अध्यक्ष गोपाल शरण गर्ग ने कहा कि 10 करोड़ का अग्रवाल समाज व्यापारी के रूप में देश का खजाना भरता है। भारी-भरकम जीएसटी इकट्ठा कर दिया गया, लेकिन जीएसटी भरने वालों पर भी ईडी की कार्रवाई कर रही है। ये कार्रवाई नहीं होनी चाहिए। छोटे व्यापारियों को दुकान में यदि कोई घटना हो जाए, आग लग जाए तो उसे मुआवजा मिलना चाहिए। अभी तो ये शुरूआत है, जयपुर के बाद आगरा, लखनऊ, हरियाणा, भोपाल में भी अग्रवाल महाकुंभ होगा।

गर्ग ने कहा कि हमने 2018 में व्यापारी कल्याण आयोग बनाने की मांग की, लेकिन यूपी, हरियाणा और राजस्थान सरकार ने व्यापारी कल्याण बोर्ड बना दिया। हमें बोर्ड नहीं, आयोग चाहिए। विधायक कालीचरण सर्राफ ने कहा कि राजस्थान में भाजपा सरकार बनने के बाद सबसे पहला काम यदि कोई होगा तो व्यापारी कल्याण आयोग के गठन का होगा।

सर्राफ ने कहा कि अयोध्या में राम मंदिर बनाने के आंदोलन की शुरूआत भी एक अग्रवाल अशोक सिंचल ने की थी। हमारे समाज के लोग राजनीति में कदम रखते हैं तो सबसे पहले हमारे घरवाले ही दंग खींचते हैं। राजनीति में यदि आप लोग रुचि नहीं लेंगे तो हमारे समाज की जैसी उपेक्षा हो रही है, वैसी होती रहेगी। हमारे बच्चों को आईएस-आईपीएस बनाइए, तभी हमारे समाज की पकड़ मजबूत होगी। सर्राफ ने कहा कि सारे राजनीतिक दल वोटों के भिखारी हैं, जब उन्हें लगेगा कि अग्रवाल समाज में एकता आ गई है तो जितनी सीट आप चाहते हो, उतनी सीट मिलेगी। भाजपा-कांग्रेस ने अग्रवाल समाज को कई टिकट दिए, लेकिन कुछ ही जीते। लोगों को अपने समाज के प्रत्याशियों को जिताने के लिए भी मेहनत करनी होगी।

लूट का हिसाब तो देना ही पड़ेगा : डॉ किरोड़ी

जयपुर। राज्यसभा सांसद डॉक्टर किरोड़ी लाल मीणा ने बयान जारी करते हुए कहा कि राजेंद्र गुढ़ा ने बलात्कार के मामलों में राजस्थान के नंबर-1 होने का सच क्या बोला, मुखिया जी ने उन्हें बर्खास्त ही कर दिया। अब गुढ़ा कह रहे हैं कि जब ईडी ने छापा मारा था तो मुख्यमंत्री ने उन्हें धर्मरत राठौड़ के यहां से लाल डायरी लाने के लिए कहा था, जिसे वे लेकर भी आए।

पन्या सैपट जमवारामगढ़ से लड़ेंगे विधानसभा सभा चुनाव

जयपुर। राज्य के आगामी विधानसभा सभा चुनाव में इस बार जमवारामगढ़ से पन्या सैपट ने चुनाव लड़ने की घोषणा की। उन्होंने जमवारामगढ़ बांध को पुनः जलयुक्त करने के इरादे से वहां की प्रमुख बाण गंगा नदी के दोनों ओर सघन वृक्षारोपण कर बांध में पानी की आवक में आ रही रुकावटों को दूर कर जयपुर के प्रमुख पर्यटक स्थल में शामिल करना प्राथमिकता है। जमवारामगढ़ में पांच औद्योगिक क्षेत्र विकसित करना। प्रत्येक घर से एक व्यक्ति को रोजगार उपलब्ध करना भी उनकी चुनावी घोषणा का प्रमुख हिस्सा होगा। पत्रकार वार्ता में कहा कि विधानसभा क्षेत्र की प्रत्येक ग्राम पंचायत में लघु उद्योगों की स्थापना करना जिससे युवा शक्ति को रोजगार के लिए कहीं बाहर नहीं जाना पड़े।

आखिर क्या है लाल डायरी का बड़ा खुलासा?

गुढ़ा का दावा, "मैं लाल डायरी नहीं लाता, तो मुख्यमंत्री जेल में होते"

- 'धर्मरत राठौड़ के रेड पड़ी थी, तब मुख्यमंत्री के कहने पर सीआरपीएफ के जवानों- ईडी के बीच से 9वीं मंजिल पर जाकर डायरी लाया था'
- इधर रंधावा बोले, "खुलासा पहले क्यों नहीं किया, जो मन में रखता है, तो सेहत खराब हो जाती है"

जयपुर, (का.प्र.)। मंत्री पद से बर्खास्त होने के बाद राजेंद्र सिंह गुढ़ा के तेवर लगातार तलख होते जा रहे हैं और अब उन्होंने एक लाल डायरी का जिक्र छेड़ दिया है जिसको लेकर वह उत्साह में तो नहीं बोल रहे हैं लेकिन यह जरूर कह रहे हैं कि मुख्यमंत्री के कहने पर मैं सीआरपीएफ के जवानों और ईडी के बीच में से 9वीं मंजिल से वह डायरी लेकर आया था। आखिरकार उस डायरी में क्या था इस राज को लेकर अभी तक गुढ़ा गोलमोल जवाब दे रहे हैं।

मंत्री पद से बर्खास्त किए जाने के बाद राजेंद्र सिंह गुढ़ा ने रविवार को झुंझुनू के उदयपुरवाटी इलाके में आयोजित एक समारोह में कहा कि वह सच बोलना नहीं छोड़ सकते, इसके लिए उन्हें कितनी भी बड़ी कुर्बानी देनी पड़े। गुढ़ा ने कहा कि गोविंद सिंह डोटयासरा कहते हैं कि मैं राजेंद्र राठौड़ से मिला हुआ हूँ। अरे हम मिले तो तकलीफ है और मुख्यमंत्री अशोक गहलोत और वसुंधरा राजे मिले तो कोई दिक्कत नहीं है। इसी दौरान लाल डायरी का जिक्र करते हुए राजेंद्र गुढ़ा ने कहा कि मुख्यमंत्री ने मुझे बुलाकर कहा कि यह लाल डायरी भी लानी जरूरी है और धर्मरत राठौड़ के घर जब रेड हो रही थी तो मैं डेढ़ सौ सीआरपीएफ के जवान और उनके बीच से नवमी मंजिल पर जाकर के लाल डायरी लेकर आया। अगर मैं लाल डायरी नहीं लाता, तो मुख्यमंत्री आज जेल में होते। राजेंद्र गुढ़ा

ने कहा कि मैं जब लाल डायरी लेकर आया तो मुख्यमंत्री अशोक गहलोत ने यह कहा कि बहुत बड़ा काम किया है, वह वाकई तारीफ के काबिल है और तुम्हें तो हॉलीवुड में होना चाहिए। इधर राजेंद्र गुढ़ा की ओर से बड़ा खुलासा किए जाने की बात को लेकर राजस्थान कांग्रेस के प्रभारी सुखजिंदर सिंह रंधावा ने कहा कि बड़ा खुलासा करने का सवाल है तो वह खुलासा आज तक क्यों नहीं किया? खुलासा कर देना चाहिए, मन में नहीं रखना चाहिए जो मन में बात रखता है वह सेहत के लिए भी खराब होती है। कांग्रेस पार्टी बीजेपी जैसी नहीं है कि किसी को बोलने ही नहीं दे। कांग्रेस में रहकर पार्टी प्लेटफार्म पर राजेंद्रजी को भी चाहिए था कि सीएम के साथ बात करो। उन्हें पहले सीएम से बात कहनी चाहिए थी। सीएम नहीं सुनते तो मुख्यमंत्री कहते। मुख्यमंत्री बात करो। अगर मैं बात नहीं करता तो फिर वह असेंबली में बोलते, वॉर रूम के बाहर खड़े होकर बोलना चाहिए था। रंधावा ने कहा कि मणिपुर जैसी शर्मनाक घटना पर उनका रुख पार्टी के

समान नागरिक संहिता के लिए हुआ पैदल मार्च

जयपुर। देश में समान नागरिक संहिता लागू किए जाने की मांग को लेकर अब जयपुर में भी आवाज बुलन्द की गई है। राजधानी में युवा शक्ति मंच ने समान नागरिक संहिता को समर्थन देने के लिए जनसमर्थन जुटाने के लिए हजारों युवाओं को साथ लेकर परकोटा क्षेत्र में पैदल मार्च निकाला। इस दौरान शहर के युवा जोश से लबरज नजर आए और एक देक एक कानून के नारों से आकाश गुंजायमान कर दिया।

चौगान स्टेडियम से शुरू हुआ यह पैदल मार्च छोटी चौपड़, त्रिपोलिया, चौड़ा रास्ता होते हुए न्यूगेट पर रामलौला मैदान पर आकर समाप्त हुआ। पैदल मार्च के दौरान कानून तथा व्यवस्था की स्थिति को देखते हुए भारी पुलिस बल तैनात किया गया था। इस दौरान पुलिस के उच्चाधिकारी भी युवाओं के साथ चलते दिखाई दिए। पैदल मार्च में केसरियाम नदी नहर युवा जय श्री

राम के नारे लगाते रहे। वहीं पदमार्च का कई स्थानों पर स्वागत भी हुआ और सड़क पर भी फूल बिछाए गए। पदमार्च के बाद मोडिया से बात करते हुए प्रदेश संयोजक सुनील सिंह ने कहा कि दुनिया के सभी देशों में सभी नागरिकों के लिए एक ही कानून है लेकिन भारत देश ही ऐसा है जहां दो कानून हैं। यहां क्रिमिनल और सिविल कानून लागू हैं और क्रिमिनल कानून में तो सब बराबर है लेकिन सिविल कानून में अलग-अलग

वर्गों को अलग-अलग अधिकार दिए गए हैं। पिछले दिनों प्रधानमंत्री नरेन्द्र मोदी ने समान नागरिक संहिता की बात की थी। समान नागरिक संहिता के लिए लंबे समय से हिंदू संगठन मांग कर थे। वहीं मंच के प्रदेश महामंत्री गौराशंकर ने कहा कि देश में एक विधान, एक संविधान और एक कानून होना चाहिए। इसके लिए समान नागरिक संहिता जरूरी है और कई संगठन इसके विरोध में माहौल बनाने की कोशिश कर रहे हैं।

कृषि और किसान कल्याण मंत्रालय
भारत सरकार

G20
भारत 2023

75
आजादी का
अमृत महोत्सव

फसल बीमा कराओ सुरक्षा कवच पाओ

“ मौसम के जोखिमों से हमारे मेहनती किसान भाई-बहनों के हितों को सुरक्षित करने में प्रधानमंत्री फसल बीमा योजना काफी कारगर साबित हो रही है। इसका लाभ करोड़ों किसानों को मिल रहा है। ”

— नरेन्द्र मोदी, प्रधानमंत्री

प्रधानमंत्री फसल बीमा योजना के लाभ

<p> दावों का भुगतान सीधे किसान के बैंक खाते में</p>	<p> आधुनिक तकनीक से उपज का बेहतर अनुमान</p>
------------------------------------------------------------	----------------------------------------------------

7 वर्षों की मुख्य उपलब्धियां

<p>48 करोड़ से अधिक किसान आवेदन प्राप्त</p>	<p>13.63 करोड़ से अधिक किसान आवेदनों को फसल मुआवजा का वितरण</p>	<p>₹ 1.36 लाख करोड़ से अधिक का बीमा दावा भुगतान</p>
----------------------------------------------------	------------------------------------------------------------------------	------------------------------------------------------------

पंजीकरण की अंतिम तिथि 31 जुलाई, 2023

प्रधानमंत्री फसल बीमा योजना

बीमा भागीदार

अपनी फसलों को आज ही बीमित करने के लिए संपर्क करें

जनसेवा केंद्र

क्रॉप इश्योरेंस ऐप <https://play.google.com>

किसान कॉल सेंटर 1800-180-1551

पोर्ट ऑफिस

बैंक शाखा

PMFBY

QR कोड स्कैन करें